

“ మధురమైన పిల్లలారా - మీ వద్ద ఉన్నదంతా ఈశ్వరుని సేవలో ఉపయోగించి

సఫలము చేసుకోండి. కాలేజీ - కం - ఆసుపత్రిని తెరుస్తూ పోండి ”

ప్రశ్న:- పిల్లలైన మీకు శివబాబాతో గల ఏ సంబంధము చాలా రమణీకమైనది, గుహ్యమైనది?

సమా:- శివబాబా మనకు తండ్రియే కాక కొడుకు కూడా అని అంటారు. కానీ తండ్రి కొడుకుగా ఎలా అవుతాడు! ఇది చాలా రమణీకమైన, రహస్యమైన విషయము. మీరు వారిని కొడుకుగా కూడా భావిస్తారు. ఎందుకనగా మీరు వారి పై పూర్తిగా బలిహారమైపోతారు. మొదట వారికి మీ పూర్తి వారసత్వమునిస్తారు. ఎవరైతే శివబాబాను తమ వారసునిగా చేసుకుంటారో, వారే 21 జన్మలకు వారసత్వమును పొందుతారు. ఈ పుత్రుడు(శివబాబా) అంటున్నారు - నాకు మీ ధనము అవసరము లేదు. మీరు కేవలము శ్రీమతముననుసరిస్తే మీకు చక్రవర్తి పదవి లభిస్తుంది.

పాట:- మోతా! ఓ మోతా!(మోతా! ఓ మోతా!.....)

ఓంశాంతి అని ఎవరన్నారు? శరీరమా లేక ఆత్మనా? ఇది పిల్లలు బాగా అర్థము చేసుకోవాలి. ఒకటి శరీరము, రెండవది ఆత్మ. ఆత్మ అయితే అవినాశి. ఈ ఆత్మ స్వయము తన పరిచయమిస్తున్నది - నేను కూడా ఒక ఆత్మను, బిందు స్వరూపాన్ని. పరమాత్మ తన పరిచయమిస్తున్నారు - నన్ను పరమాత్మ అని ఎందుకంటారు? ఎందుకనగా నేను అందరికీ తండ్రిని. అందరూ ఓ పరమపిత పరమాత్మా, ఓ భగవంతుడా! అని ఎందుకు అంటారు. ఇవన్నీ అర్థము చేసుకోవలసిన విషయాలు. మూఢ నమ్మకాలు కాదు. ఎవరు ఏమి వినిపించారో అది సత్యము కాదు. మనుష్యులు ఈశ్వరుని గురించి చెప్పేదంతా అసత్యము. ఒక్క ఈశ్వరుడు మాత్రమే సత్యమైనవారు. వారు సత్యమే చెప్తారు. మిగిలిన మనుష్యులందరూ వారిని గురించి అసత్యమే చెప్తారు. అందువలన తండ్రిని సత్యము(ట్రూత్) అని అంటారు. వారు సత్య ఖండమును స్థాపన చేయువారు. భారతదేశమే సత్య ఖండముగా ఉండేది. తండ్రి అంటున్నారు - నేనే సత్య ఖండమును తయారుచేశాను. ఆ సమయంలో భరతఖండము తప్ప ఇతర ఏ ఖండము లేదు. ఈ విషయాన్ని సత్యమైన తండ్రి మాత్రమే తెలుపగలరు. పూర్వము ఋషులు, మునులు అందరూ మాకు రచయిత అయిన ఈశ్వరుడు మరియు వారి రచన యొక్క ఆదిమధ్యాంతాలు తెలియవని అనేవారు. నేతి నేతి అని వెళ్ళిపోయారు. ఎవ్వరూ వారి పరిచయమును ఇవ్వలేకపోయారు. తండ్రి పరిచయము స్వయం తండ్రి ఇస్తున్నారు - నేను మీ తండ్రిని. నేనే వచ్చి నూతన ప్రపంచాన్ని స్థాపన చేసి పాత ప్రపంచాన్ని శంకరుని ద్వారా వినాశనము చేయిస్తాను. నూతన సృష్టిని బ్రహ్మ ద్వారా రచిస్తాను. నేనే మీకు నా సత్య పరిచయమునిస్తాను. నన్ను గురించి ఇతరులెవ్వరు వినిపించినా వారు అసత్యమే వినిపిస్తారు. ఉండి వెళ్ళిపోయిన వారిని గురించి ఎవ్వరికీ తెలియదు. సత్యయుగములోని లక్ష్మీనారాయణులు అత్యంత ఉన్నతమైనవారు. వారిని ఉన్నతమైన నూతన ప్రపంచానికి మాలికులుగా ఎవరు తయారుచేశారో ఎవ్వరికీ తెలియదు. ఎవరు స్వర్గ రాజ్య వారసత్వము

తీసుకొని ఉండినారో, వారి బుద్ధిలో మాత్రమే ఈ విషయాలు కూర్చుంటాయి అని తండ్రికి తెలుసు. మీరు మాతా-పితలు, మేము మీ బాలకులము, మీ కృప వలన అపారమైన సుఖము..... అని పాడ్తారు కూడా. ఇది ఎవరిని గురించి పాడ్తారు ? లొకికుల గురించా ? లేక పారలొకికుల గురించా ? లొకిక తల్లిదండ్రులకు ఈ మహిమ ఉండదు. సత్యయుగములో కూడా ఈ మహిమ ఎవ్వరికీ ఉండదు. మీరు ఆ తల్లిదండ్రుల నుండి 21 జన్మలకు అపారమైన సుఖ వారసత్వము తీసుకునేందుకు ఇక్కడకు వచ్చారు. భగవంతుడు రచయిత అయితే వారితో పాటు తల్లి కూడా ఉంటుంది కదా. ఇచ్చట పిల్లలైన మీరు అంటున్నారు - మేము మాతా - పితల వద్దకు వచ్చాము. ఇచ్చట గురువులు - మతాధిపతులు ఎవ్వరూ లేరు. తండ్రి అంటున్నారు - మీరు నా నుండి మళ్ళీ స్వర్గ వారసత్వమును తీసుకుంటున్నారు. సత్యయుగములో లక్ష్మీనారాయణులు రాజ్యము చేసేవారు. శ్రీ కృష్ణుని అందరూ ప్రేమిస్తారు. కానీ రాధనెందుకు ప్రేమించరు? లక్ష్మీనారాయణులు వారి చిన్నతనములో ఎవరు? వారిని గురించి ఎవ్వరికీ తెలియదు. ఇది ద్వాపర యుగములో జరిగిందని జనులు భావిస్తారు. మాయా రావణుడు పూర్తి తుచ్ఛబుద్ధిగా చేసేశాడు. మీరు కూడా మొదట రాతిబుద్ధి గలవారిగా ఉండేవారు. బాబా మిమ్ములను పారసబుద్ధిగా తయారుచేశారు. పారసబుద్ధిగా తయారుచేయువారు ఒక్క తండ్రి మాత్రమే. స్వర్గములో బంగారు భవనాలుంటాయి. ఇచ్చట బంగారే కాదు, రాగి కూడా దొరకదు. రాగి నాణెములు కూడా తయారు చేయడం లేదు. అచ్చటే రాగికి కూడా ఏ విలువా ఉండదు. కొంతమందిది మట్టిలో కలిసిపోతుంది, కొంతమందిది రాజులు తింటారు..... అని గాయనం చేయబడింది. ఇది మళ్ళీ తప్పక జరుగుతుంది. ఇంతకు ముందు అగ్ని తగుల్కొని వినాశనము జరిగింది. మళ్ళీ అదే విధంగా తప్పక జరుగుతుంది. 5 వేల సంవత్సరాల క్రితము వలె మళ్ళీ దైవ రాజ్యస్థాపన జరుగుతూ ఉంది. పిల్లలైన మీకు రాజ్య పదవినిస్తాను. కానీ ఎవరు ఎంత చదివితే అంత పదవి లభిస్తుంది. సత్యయుగములో లక్ష్మీనారాయణులు, రాజు-రాణి, తథా ప్రజలు ఎక్కడ నుండి వచ్చారో విచార సాగర మథనము చేయాలి. వారు రాజ్యమెచ్చట నుండి తీసుకున్నారు? ఒకరి నుండి ఒకరు తీసుకుంటారా? లేక సూర్య వంశీయుల నుండి చంద్ర వంశీయులు తీసుకున్నారా? చంద్ర వంశీయుల నుండి మరలా వికారి రాజులు తీసుకుంటారు. రాజుల నుండి కాంగ్రెసు ప్రభుత్వము తీసుకుంది. ఇప్పుడెవ్వరి రాజ్యమూ లేదు. లక్ష్మీనారాయణులు స్వర్గానికి యజమానులుగా ఉండేవారు కదా. 8 సింహాసనాలు నడిచాయి. త్రేతాలో సీతా-రాముల రాజ్యము నడిచింది. తర్వాత మాయా రాజ్యము ప్రారంభమయ్యింది. వికారి రాజులు, నిర్వికారి రాజుల మందిరాలను నిర్మించి పూజించుట ప్రారంభించారు. పూజ్యులుగా ఉండినవారే పూజారులుగా అయ్యారు. ఇప్పుడైతే వికారి రాజులు కూడా లేరు. ఇప్పుడు మళ్ళీ నూతన ప్రపంచ చరిత్ర - భూగోళాలు రిపీట్ అవుతాయి. నూతన ప్రపంచము కొరకు తండ్రి మీకు రాజయోగము నేర్పించారు. అనంతమైన తండ్రి నుండి వారసత్వాన్ని తీసుకోవాలి. ఎవరైతే పరీక్షలో పాస్ అవుతారో, వారే కల్వ-కల్వము ఉన్నత పదవి పొందుతారు. ఇది చదువు. గీతా పాఠశాల. వాస్తవానికి దీనిని గాడ్ ఫాదర్స్ యూనివర్సిటీ అని

అనాలి. ఎందుకంటే దీని ద్వారానే భారతదేశము స్వర్ణముగా అవుతుంది. కానీ ఈ విషయము అందరూ అర్థము చేసుకోరు. ఇంకా కొంత ఆలస్యముంది. పోను పోను ప్రభావము వెలువడుతుంది. ఈ విషయాలన్నీ స్వయం శివబాబాయే అర్థం చేయిస్తున్నారు. శివబాబా అనండి, శివబాలక్ అనండి. శివబాబా తండ్రియే కాక తల్లి కూడా అయ్యారు. శివబాబా తల్లి కాకపోతే, మీరు మాతా-పితలు, మేము మీ పిల్లలమని ఎందుకు పిలుస్తారు? ఎందుకు పాడ్తారు? బుద్ధి పని చేస్తుంది. శివభగవంతుడు తండ్రి కాక తల్లి కూడా అయ్యారు. ఇప్పుడు చెప్పండి - శివునికి తల్లి ఉందా? శివుడు మీ కొడుకా ? శివుడు మా తండ్రి కాక, పుత్రుడు కూడా అనేవారు చేతులెత్తండి. ఇది చాలా రమణీకమైన, గుహ్యమైన విషయము. తండ్రి కొడుకుగా ఎలా అవుతాడు? వాస్తవానికి కృష్ణుడు గీత వినిపించనే లేదు. అతని తల్లిదండ్రులకు అతడొక్కడే పుత్రుడు. సత్యయుగములో కుండలు మొదలైనవి పగులగొట్టే విషయమే లేదు. గీతను వినిపించినవారు శివుడు. వారిని పుత్రునిగా కూడా భావిస్తారు. ఎందుకనగా వారి పై సమర్పణ కూడా అవుతారు. వారసత్వమును పూర్తిగా వారికిస్తారు. శివబాబా, మీరు వస్తే మేము బలిహారమౌతామని మీరు పాడేవారు. ఇప్పుడు తండ్రి అంటున్నారు - మీరు నన్ను వారసునిగా చేసుకుంటే, నేను మిమ్ములను 21 జన్మలకు వారసులుగా చేసుకుంటాను. లౌకిక పిల్లలు మీ నుండి తీసుకుంటారు కానీ ఏమియూ ఇవ్వరు. కానీ మీరు ఎంత ఇస్తారో చూడండి. మీ పిల్లలను కూడా భలే సంభాషన చేయండి. కానీ శ్రీమతమును అనుసరించండి. ఈ సమయములోని పిల్లలు, తండ్రి ధనముతో పాపాలే చేస్తారు. ఈ కొడుకు అంటున్నాడు - నేను మీ ధనాన్ని ఏమి చేసుకుంటాను? నేను మీకు చక్రవర్తి పదవిని ఇచ్చేందుకు వచ్చాను. మీరు కేవలం శ్రీమతమును అనుసరించండి. యోగము ద్వారా 21 జన్మలకు ఆరోగ్యము. చదువు ద్వారా రాజ్యము లభిస్తుంది. ఇటువంటి కాలేజి - కం - ఆసుపత్రిని తెరవండి. శివబాబా దాత. నేను మీ వద్ద తీసుకొని ఏమి చేస్తాను? కానీ నేను యుక్తి చెప్తాను. ఈ శ్వశార్యము సేవలో ఉపయోగించండి. శ్రీమతమును అనుసరించండి. శ్రీకృష్ణుని కొరకు కృష్ణార్పణము చేస్తారు. అతను రాకుమారుడు. అతడేమీ ఆకలితో లేడు. శివబాబా మీరిచ్చేదానికి బదులుగా చాలా చాలా ఇస్తారు. భగవంతుడు భక్తికి ఫలమునిస్తాడు. వారు దుఃఖహర్త - సుఖకర్త మీకు సద్గతినిచ్చేవారు. శివబాబా తప్ప ఇతరులెవ్వరూ లేరు. నేను పిల్లలైన మీకు సద్గతినిస్తాను. సరే బాబా, అయితే మాకు దుర్గతినిచ్చేవారు ఎవరు ? పిల్లలూ! - రావణుడు ప్రవేశించినందున, రావణుని మతమును అనుసరించి మీ అంతట మీరే దుర్గతి పాలయ్యారు. రావణుని మతమును అనుసరించి పూర్తి భ్రష్టాచారులుగా అయ్యారు. ఇప్పుడు నేను మిమ్ములను శ్రేష్ఠాచారులుగా తయారుచేసి స్వర్గానికి మాలికులుగా చేస్తాను. ఇచ్చట మీరు చేసేదంతా ఆసులీ మతమును అనుసరించే చేస్తారు. ఇప్పుడు దేవతలుగా తయారవ్వాలంటే ఇతర సాంగత్యాలన్నీ వదిలి ఒక్క నాతోనే సాంగత్యమును జోడించండి. మీరు నా మతమునెంత అనుసరిస్తారో అంత ఉన్నత పదవిని పొందుతారు. చదవకపోతే ప్రజలలో కూడా తక్కువ పదవిని పొందుతారు. ఒకసారి విని ధారణ చేస్తే స్వర్ణములోకైతే వస్తారు కానీ తక్కువ పదవి పొందుతారు. రోజురోజుకు అనేక

ఉపద్రవాలు వస్తాయి. మనుష్యులు కూడా ఇది అదే సమయమని భావిస్తారు. కానీ చాలా ఆలస్యంగా వచ్చినందున అంత ఉన్నత పదవిని పొందలేరు. యోగము చేయకుంటే వికర్మలు వినాశనమవ్వవు. ఇప్పుడు అందరికీ కయామత్(తీర్పునిచ్చే) సమయము. లెక్కాచారము చుక్కా చేసుకోవాలి. ఇచ్చట మీ కర్మలు వికర్మలుగా అవుతూ పోతాయి. సత్యయుగములో కర్మలు అకర్మలుగా అవుతాయి. కర్మలైతే అందరూ చేసే తీరాలి. కర్మలు చేయకుండా ఎవ్వరూ ఉండలేరు. నేను ఈ పని చేస్తున్నానని ఆత్మ అంటుంది. అలసిపోయినందున రాత్రి విశ్రాంతి తీసుకుంటాను. ఈ అవయవాలు వేరని భావించి పడుకుంటాను. దానిని నిద్ర అని అంటారు. ఇప్పుడు తండ్రి అంటున్నారు - ఓ ఆత్మలారా! నేను వినిపించేదంతా ధారణ చేయండి. గృహస్థ వ్యవహారములో ఉంటూ చదువు కూడా చదవండి. చదువు ద్వారానే ఉన్నత పదవి లభిస్తుంది. పవిత్రులుగా అవ్వకుంటే ఈ జ్ఞానము బుద్ధిలో కూర్చోదు. మాయ మీ బుద్ధిని అపవిత్రముగా చేస్తుంది. అందుకే బాబాకు పతితపావనులు అను పేరు ఉన్నది. మీరు మాతా-పితలు, మేము మీ బాలకులము అని పాడ్తారు. కానీ మీరిప్పుడు ప్రాక్టికల్ గా కూర్చోని ఉన్నారు. ఈ సహజ రాజయోగ బలముతో 21 జన్మలకు మీరు స్వర్గానికి మాలికులుగా అవుతారని తెలుసు. అందుకే మీరు ఇక్కడకు వచ్చారు. భక్తిమార్గములో మహిమ చేసేవారు. ఇప్పుడు గాయనము సమాప్తమయ్యింది. స్వర్గములో గాయనముండదు. మరలా భక్తి ప్రారంభమౌతుంది. తండ్రి అంటున్నారు - నేను మీ మాతా-పితనై మిమ్ములను స్వర్గవాసులుగా చేస్తాను. మాయ మళ్ళీ నరకవాసులుగా చేస్తుంది. ఇది డ్రామా, ఒక ఆట. దీనిని అర్థము చేసుకొని మరణించక ముందే తండ్రి నుండి వారసత్వము తీసుకోండి లేకుంటే రాజ్యభాగ్యాన్ని పోగొట్టుకుంటారు. పతితులు వారసత్వము తీసుకోలేరు. వారు ప్రజలలోకి వెళ్లిపోతారు. వారిలో కూడా నెంబరువారు పదవులు ఉన్నాయి.

తండ్రి అంటున్నారు - ఈ మృత్యులోకములో ఇది మీ అంతిమ జన్మ. ఇప్పుడు నా మతమును అనుసరిస్తే మీ నావ తీరానికి చేరుతుంది. ఇందులో మూఢ నమ్మకము అను మాటే లేదు. చదువులో ఎప్పుడూ అంధ విశ్వాసము ఉండదు. పరమాత్మ చదివిస్తున్నారని నిశ్చయము లేకుంటే ఎలా చదువుకుంటారు? చదువుకుంటూ చదువుకుంటూ ఈ మార్గములో మళ్ళీ మాయ విఘ్నాలు కల్గిస్తుంది. అప్పుడు చదువును వదిలేస్తారు. అందుకే గాయనముంది - ఆశ్చర్యముగా వింటారు, వర్ణన చేస్తారు,..... మళ్ళీ బాబాకు విడాకులిచ్చేస్తారు. అయినా ప్రేమ ఉంటే మళ్ళీ వచ్చి కలుస్తారు. కొంత కాలమైన తర్వాత తండ్రి పిల్లలమై తండ్రిని వదిలేశామని పశ్చాత్తాపపడతారు. మాయవారిగా అయితే వారికి చాలా శిక్షలు కూడా లభిస్తాయి. పదవి కూడా భ్రష్టమైపోతుంది. కల్ప-కల్పాంతరము తమ రాజ్యభాగ్యాన్ని పోగొట్టుకుంటారు. శిక్షలు అనుభవించి ప్రజా పదవి పొందుకుంటే లాభమేముంది? తండ్రి సన్నుఖములోకి వచ్చి చాలా వింటారు. తర్వాత చిక్కు పనులలో చిక్కుకొని మర్చిపోతారు. మొదటి నెంబరు పాపము - కామ ఖడ్గమును ఉపయోగించుట. అందువలన ఎప్పుడూ అపవిత్రంగా అవ్వకండి అని తండ్రి చెప్తున్నారు. తండ్రి వచ్చి అందరి దుస్తులను శుభ్రము చేస్తారు. పతితులందరినీ పావనముగా చేయువారు ఒక్క తండ్రి మాత్రమే. సత్యయుగములో

ఒక్కరు కూడా పతితులుండరు. మీరు తండ్రి నుండి వారసత్వము తీసుకొని విశ్వాధిపతులుగా అయిపోతారు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రయస్కతులు మరియు గడ్డమార్పింగ్ ఆర్మీక్ పిల్లలకు ఆర్మీక్ కండ్రినమస్తే.

ధారణ కొరకు ముఖ్య సారము :-

1. ఇప్పుడు రావణ మతమును వదిలి శ్రీమతమును అనుసరించాలి. ఇతర సాంగత్యాలన్నీ తెంచి ఒక్క తండ్రితోనే సాంగత్యమును జోడించాలి.
2. నిశ్చయబుద్ధి గలవారై చదువును తప్పక చదువుకోవాలి. ఎలాంటి విఘ్నములు వచ్చినా, తండ్రి చేతిని వదలరాదు. యోగము ద్వారా ఆరోగ్యమును, చదువు ద్వారా రాజ్య పదవిని తీసుకోవాలి.

వరదానము :- “ పవిత్రత యొక్క శ్రేష్ఠతను ధారణ చేసి సదా శుభ కార్యాలను చేసే పురుషోత్తమ ఆత్మ విశేష ఆత్మ భవ ”

సాధారణ ఆత్మలు ఎప్పుడైతే పవిత్రతను ధారణ చేస్తారో అప్పుడు వారిని మహాన్ ఆత్మలని అంటారు. పవిత్రతయే శ్రేష్ఠమైనది. పవిత్రతయే పూజ్యనీయమైనది. బ్రాహ్మణుల పవిత్రతకే మహిమ ఉంది(గాయనముంది). ఏ శుభ కార్యమైనా బ్రాహ్మణుల ద్వారానే చేయిస్తారు. ప్రపంచములో నామధారి బ్రాహ్మణులైతే చాలామంది ఉన్నారు. కానీ మీరు పేరుకు తగినట్లు కర్మలు చేసే ఆత్మలు. సాధారణ కర్మ కూడా తండ్రి పృథిలో ఉండి చేస్తే అది విశేష కర్మగా అయిపోతుంది. అందువలన ఇటువంటి శ్రేష్ఠ కర్మలు చేసే మీరు పురుషోత్తములు లేక విశేష ఆత్మలు.

సాగ్గర్ :- “ స్వయం ద్వారా ఆత్మలకు సుఖాన్ని అనుభూతి చేయించుటే మోక్షం సుఖదాతగా అవ్వడం ”